

WARA L-ANESTESIJA

Ta' GEORGE ZAMMIT

Dlam.

Holma ta' dawl tidher u tghib ;

U l-qalb u r-ruh

—Aghma jmexxi aghma—

Jahbtu ma' swar ta' dlam

Dlam

Dlam.

Jien ghajjattlek, Mulej; m'intix tismagħni?

Tahbix wiċċek; le, le, thallinix negħreq

Bhal min għereq fil-bir tad-dlamijiet.

Hobzi l-irmied,

Xorbi hallatt mad-dmugh.

Mitfugh

Fil-mewt tad-dlamijiet, jista' l-qaddej

Ifahhrek, ja Mulej?

Il-qalb u r-ruh

—Aghma jmexxi aghma—

F'dinja mudlama

Joholmu d-dawl. Mulej, m'intix tismagħni?

Lamma

Lamma

Lamma sabaqtani!

Ringiela dawl tidher, u jien

Irrid nahtafha

Kif jahtaf sifja

Min qieghed jegħreq.

Izda bhal holma

Ta' gid għar-rghib

Tidher u tghib.

Imlejt ruhi bil-holm.

Ġrejt wara leħħa ta' tbissima,

Ridt nittajjar bhal anġlu; izda bhal bharna

Imegħekt fit-tajn, u doqt l-imrar tal-ġandar

Ma' liben ħali.

Bnejt fuq ir-ramel; ħlif il-baħħ u é-épar

Kollox tmermer u tar.

U lehen qalli: "Kul il-ġandar, kul!"

M'hemmx thassir għall-magħmul.

U ebda xemx
 Ma ddawwal dlam l-infern :
 M'hemmx, m'hemmx!"
 Bhal huta li tfttex, imwegggha
 Il-lehha tad-dawl, imbaghad 'l isfel
 Toghdos ha ttaffi l-ugigh f'bews id-dlam,
 Qalbi qed tinseg
 Bejn mewt u hajja
 Ghanqbuta ho'm kollha druugh imniddija.
 U bhal Lazzru tixxennaq
 Ghall-mejda tal-Ghani,
 U tolfog, u ssamma'
 Lehenha : Lamma
 Lamma
 Lamma sabaqtani!
 Jidhru f'sakra ta' zfin
 Dlam u dawl u dawl u dlam
 Mitlufin.
 Ilehhu u jghibu
 Fuq xefaq ruhi wcuh il-mahbubin.
 Hena u niket
 F'bews ltaqghu :
 Kollox siket
 Elief it-talb
 Jitla' u jinzel, jibki u jifrah mat-tertiq ta' hbit il-qalb.
 Mat-tressiq u mat-tbeghid
 Tal-imrar tal-Agunija,
 Tat-tbissim ta' Sebh il-Ghid.
 Hassejt harstek, Mulejja,
 Tberred il-hruq tad-deni fuq haddejja.
 M'ghadux sfiq
 Lehen l-ilfiq.
 F'bews ltaqghu
 Hena u niket :
 Kollox,
 Kollox,
 Kollox siket.

Janwar, 1963, wara operazzjoni.

Sptar ta' San Luqa,